



महाराष्ट्र शासन
राज्य सामाईक प्रवेश परीक्षा कक्ष

८वा मजला, न्यु. एक्सलसियर
बिल्डींग, ए.के. नायक मार्ग,
फोर्ट, मुंबई - ४०० ००१

दूरध्वनी : ०२२ - २२०१ ६१५९
वेबसाईट : <http://www.mahacet.org>
ईमेल : maharashtra.cetcell@gmail.com

दिनांक :- १४/१२/२०२०

सर्वसाधारण सूचना

शैक्षणिक वर्ष २०२०-२१ साठी एम.बी.ए/एम.एम.एस, एम.सी.ए, एम.आर्च, एम.एचएमसीटी, एमई/एम.टेक, एम.फार्मसी/फार्म-डी बीई/बीटेक, बी.फार्मसी, बी. आर्च, बी.एचएमसीटी, थेट द्वितीय वर्ष अभियांत्रिकी, थेट द्वितीय वर्ष फार्मसी या अभ्यासक्रमांच्या प्रवेश प्रक्रियेसाठी ऑनलाईन नोंदणी करू इच्छित उमेदवारां करीता सर्वसाधारण सूचना

०१. ऑनलाईन अर्ज भरणे व ई कागदपत्र पडताळणी :-

- संकेतस्थळावर दिलेल्या महत्वाच्या दिनांक व वेळापत्रकाप्रमाणेच अर्जदाराने फक्त ऑनलाईन पध्दतीचा उपयोग करून अर्ज करावा.
- ऑनलाईन अर्ज भरताना उमेदवाराने माहिती पुस्तिका तसेच संकेतस्थळावर प्रसिध्द करण्यात आलेल्या सूचना, प्रवेश अर्ज भरण्याचे युझर मॅन्युअल चे वाचन केल्यास ऑनलाईन अर्ज भरणे सोईस्कर होईल.
- ऑनलाईन अर्जातील माहिती भरताना अचूक भरावी व योग्य ते कागदपत्रे स्कॅन करून अपलोड करावी. अर्जातील माहिती ई- पडताळणी केंद्र यांनी निश्चित केल्याच्या अगोदर दुरुस्ती करून घ्यावी.
- ई- पडताळणी केंद्रा चे अर्ज निश्चित केल्यानंतर काही त्रुटी दुरुस्ती असेल तर विहित पध्दतीत नमुद केल्याप्रमाणे सदर कालावधित प्रक्रिया पूर्ण करावी.
- ई- पडताळणी केंद्रांनी सुचवलेल्या त्रुटींची पूर्तता उमेदवाराने विहित नमूद वेळापत्रकाप्रमाणे पूर्ण करावी.
- उमेदवाराने पासवर्ड व लॉगिन आयडी ही गोपनीय माहिती कोणासोबत सुध्दा शेअर करू नये. तसे केल्यास त्यास तो वैयक्तीक रित्या जबाबदार असेल.
- अर्ज भरताना कुठल्याही टप्यात अडचण आल्यास लॉगिन मध्ये उपलब्ध असलेल्या मॅसेज बॉक्स मधून मॅसेज करावा किंवा संकेतस्थळावर उपलब्ध असलेल्या हेल्पलाईन क्रमांकावर संपर्क करावा.

२. तात्पुरती व अंतिम गुणवत्ता यादी :-

- उमेदवाराने तात्पुरत्या यादीत आपले नाव तपासावे व त्रुटी असल्यास विहित कालावधीत नमूद पध्दतीने पूर्ण करावी.
- उमेदवाराने फायनल मेरीट क्रमांक तपासावा उमेदवाराने केंद्रिभूत प्रवेश प्रक्रियेच्या कॅप 1 पहिल्या फेरीकरीता उपलब्ध असलेल्या प्रवर्गनिहाय जागा संकेतस्थळावर प्रसिध्द झाल्यावर घ्याव्यात.

३. विकल्प अर्ज भरणे :-

- उमेदवाराने केंद्रीभूत प्रवेश प्रक्रियेच्या (कॅप) पहिल्या फेरीसाठी उमेदवाराने, उमेदवाराच्या लॉगिन मधून पाठयक्रम व संस्था यांच्या पसंती क्रम असणारा ऑनलाईन विकल्प नमुना भरणे व त्यास निश्चित करणे.
- एकदा उमेदवाराने संबंधित प्रवेश फेऱ्यांसाठी त्याच्या/तिच्या लॉगिनद्वारे ऑनलाईन विकल्प अर्जाची निश्चिती केली की उमेदवारास कोणत्याही परिस्थितीत सादर केलेला पर्याय / प्राधान्य बदल करण्याची /रद्द करण्याची परवानगी दिली जाणार नाही

4. केंद्रीभूत प्रवेश प्रक्रियेच्या (कॅप) पहिल्या फेरीसाठी वाटप करण्यात आलेल्या जागेची उमेदवाराने त्याच्या/तिच्या लॉगईनद्वारे स्विकृती करणे.

क) उमेदवारांनी त्याली/तीला पहिल्या कॅप फेरीमध्ये दिलेले जागा वाटप नियमांनुसार आहे किंवा नाही याची पडताळणी स्वतः करावी. उमेदवारांनी स्वतःच्या लॉगीनमधून पात्रता गुण, प्रवर्ग, लिंग, आरक्षण स्वतः चे विशिष्ट आरक्षण इ. संबंधीचे उमेदवारांनी केलेले दावे बरोबर आहेत याची खात्री करून घ्यावी. तसेच त्याने/तीने दाखल केलेले दावे योग्य व बरोबर असल्याबाबतचे सुसंगत कागदपत्रे अपलोड केलेले आहेत याची खात्री करावी.

ख) जर उमेदवारांला, उमेदवारी अर्जाच्या नमुन्यात केलेल्या दाव्यांच्या आधारे केलेले जागावाटप व त्याने केलेला दावा योग्य नाही असे आढळून आले आणि त्याला त्यांची चूक दुरुस्त करण्यासाठी (माहिती पुस्तिकेमधील नियम (०९) पोटनियम (०४) च्या खंड (ड) नुसार चुका दुरुस्त करण्याचे प्रयोजन) उमेदवारांने त्याच्या लॉगिनमधून ई-पडताळणी पध्दतीने हरकत/तक्रार नोंदवावी.

ग) ज्या उमेदवारास पहिल्या कॅप फेरीमध्ये त्याच्या विकल्प नमुन्यातील पहिल्या पसंतीक्रमांकाच्या जागेचे ऑटोफ्रीजड (freezed) वाटप झाले असेल. अशा उमेदवारांनी वाटप झालेली जागा स्वीकारणे आवश्यक आहे व असे उमेदवार जागा-स्विकृती शुल्क ऑनलाईन पध्दतीने भरणा करतील. असे उमेदवार केंद्रीभूत प्रवेश प्रक्रियेच्या (कॅप) पुढील फेरीमध्ये सहभागी होण्यास पात्र नसतील.

घ) ज्या उमेदवारास पहिल्या कॅप फेरीमध्ये त्याच्या विकल्प नमुन्यातील पहिल्या पसंती क्रमांकाखेरीज इतर पसंतीक्रमांकाच्या जागेचे वाटप झालेले आहे व ती जागा त्याच्या लॉगीनमधून स्वतः फ्रीड केली आहे. अशा उमेदवारांनी वाटप केलेली जागा स्वीकारणे आवश्यक आहे व असे उमेदवार जागा स्वीकृती शुल्क ऑनलाईन पध्दतीने भरणा करतील. असे उमेदवार केंद्रीभूत प्रवेश प्रक्रियेच्या (कॅप) पुढील फेरीमध्ये सहभागी होण्यास पात्र नसतील. (उमेदवाराने हा पर्याय काळजापूर्वक वापरला पाहिजे)

ड) ज्या उमेदवारांना त्याच्या विकल्प नमुन्यातील पहिल्या पसंतीक्रमांकाखेरीज इतर पसंतीक्रमांकाच्या जागेचे वाटप झाले आहे व जे उमेदवार पुढील फेरीमध्ये वरच्या पसंतीक्रमाची जागा मिळण्याकरीता सहभागी होण्यास इच्छुक असतील अशा उमेदवारांनी पहिल्या फेरीमध्ये मिळालेल्या जागेचा "बेटरमेंट" पर्याय निवडून स्वीकार करणे आवश्यक आहे व असे उमेदवार जागा-स्वीकृती शुल्क ऑनलाईन पध्दतीने भरणा करतील.

केंद्रीभूत प्रवेश प्रक्रियेच्या (कॅप) पहिल्या फेरीनंतर जागा वाटप झालेल्या संस्थेमध्ये उपस्थित राहणे आणि आवश्यक कागदपत्रे व शुल्क भरून प्रवेशाची निश्चिती करणे.

टिप.

क) उपरोक्त ०४(ग) व ०४ (घ) नुसार जागा स्विकारलेल्या उमेदवारांनी प्रवेशाच्या निश्चितीकरणासाठी जागावाटप केलेल्या संस्थेमध्ये उपस्थित राहणे अनिर्वाय आहे.

ख) संस्था आवश्यक कागदपत्रांची पडताळणी करेल व उमेदवारांचा प्रवेश ऑनलाईन प्रणालीत संस्थेच्या लॉगीन मधून ताबडतोब अपलोड करेल व उमेदवारांचा प्रवेश ऑनलाईन पृष्ठीसाठी ऑनलाईन प्रणालितून मिळणारी पावती व शुल्क भरल्याची पावती देईल. जर संस्थेला उमेदवाराच्या अर्जाच्या नमुन्यात केलेल्या दाव्यांच्या आधारे केलेले जागावाटप व त्याने केलेला दावा योग्य नाही असे आढळल्यास संस्थेने अशा उमेदवाराचा प्रवेश निश्चित करू नये आणि अशा उमेदवाराने त्याच्या लॉगीनमधून ई-पडताळणी पध्दत किंवा प्रत्यक्ष ई-पडताळणी पध्दत यांद्वारे तक्रार/हरकत नोंदवावी.

केंद्रीभूत प्रवेश प्रक्रियेच्या कॅप दुसऱ्या फेरीसाठी रिक्त जागा प्रदर्शित करणे

- केंद्रीभूत प्रवेश प्रक्रियेच्या कॅप दुसऱ्या फेरीसाठी उमेदवाराने उमेदवाराच्या लॉगिनमधून पाठयक्रम व संस्था पसंतिक्रम असणारा ऑनलाईन विकल्प नमूना भरणे व त्यास निश्चित करणे.
- वाटप केलेली संस्था आणि पाठयक्रम दर्शविणारे केंद्रीभूत प्रवेश प्रक्रियेच्या कॅप दुसऱ्या फेरीसाठी तात्पुरते जागा वाटप प्रदर्शित करणे.
- प्रवेश प्रक्रियेच्या कॅप दुसऱ्या फेरीसाठी वाटप करण्यात आलेल्या जागेची उमेदवाराने त्याच्या/तिच्या लॉगिनद्वारे स्वीकृती करणे.
- (टिप : दुसऱ्या फेरीमध्ये सहभागी होण्यासाठी पात्र असलेल्या उमेदवारांपैकी ज्यांना पहिल्यांदाच जागावाटप झालेले आहे असे सर्व उमेदवार वरील ४(क) नुसार स्वयः पडताळणीनंतर जागेचा स्वीकार करू शकतील. दुसऱ्या फेरीत पहिल्यांदाच जागा वाटप झालेल्या उमेदवारांनी जागा-स्वीकृती शुल्क ऑनलाईन पध्दतीने भरणा भरावी.)
- केंद्रीभूत प्रवेश प्रक्रियेच्या कॅप दुसऱ्या फेरीनंतर जागा वाटप झालेल्या संस्थेमध्ये उपस्थित राहणे आणि आवश्यक कागदपत्रे व शुल्क भरून प्रवेशाची निश्चिती करणे.
- (द्वितीय फेरीमध्ये पात्र उमेदवारांपैकी ज्या उमेदवारास प्रथमच जागावाटप करण्यात आले आहे किंवा जागा वाटपात सुधारणा झाली आहे किंवा या फेरीमध्ये जागा वाटपात सुधारणा झाली नाही/आधीच्या वाटप केलेल्या जागेमध्ये कोणताही बदल झालेला नाही. असे जागावाटप अंतिम असेल प्रवेशाच्या पुष्टीकरणासाठी अशा उमेदवारांनी वाटप केलेल्या संस्थेमध्ये उपस्थित राहणे अनिवार्य आहे.

महत्वाची टिप:-

१. अंतिम गुणवत्ता यादीमध्ये ज्यांची नावे नोंदली गेली आहेत अशा सर्व प्रकारच्या उमेदवारांना केंद्रीभूत प्रवेश प्रक्रियेमध्ये (कॅपद्वारे) प्रवेशासाठी विचारात घेतले जाईल.

२. संस्थास्तरावरील कोटयामध्ये व कॅपनंतर रिक्त राहिलेल्या जागांत प्रवेश घेण्यास इच्छुक उमेदवारांनी ई-पडताळणी पध्दत किंवा प्रत्यक्ष ई-पडताळणी पध्दत याद्वारे नोंदणी, कागदपत्रांची पडताळणी व अर्ज भरल्याची निश्चिती करणे आवश्यक आहे. अशा उमेदवारांनी प्रवेशासाठी संस्थामध्ये स्वतंत्रपणे अर्ज करणे आवश्यक आहे. अशा उमेदवारांची गुणवत्तायादी, संस्था पातळीवर संस्थेद्वारे तयार केली जाईल.

२. संकेतस्थळावर प्रदर्शित करण्यात आलेल्या जागा वाटपाच्या यादीमध्ये उमेदवारांना देऊ करण्यात आलेल्या तात्पुरत्या जागांचे वाटप दर्शविण्यात येईल.

३. ज्या उमेदवारास जागेचे वाटप करण्यात आले असेल अशा उमेदवारांनी तात्पुरते जागावाटप पत्र संकेतस्थळावरून त्याच्या लॉगिन मधून डाउनलोड करून घ्यावे.

४. सर्व उमेदवारांची जागा-स्वीकृती शुल्क रुपये १०००/- (रुपये एक हजार रुपये फक्त) एवढे आहे. उमेदवाराला जागावाटपावरून कागदपत्रांच्या पहिल्या स्वयं-पडताळणी दरम्यान जागा स्वीकृती शुल्क भरावे लागले. हे शुल्क ना परतावा प्रक्रिया शुल्क आहे. उमेदवारांना जागा स्वीकृती शुल्क ऑनलाईन पध्दतीने भरणा करावे लागले.

५. उमेदवार संस्थेत प्रवेश घेण्यासाठी हजर होण्याच्या वेळेस, अर्जामध्ये केलेल्या दाव्याच्या पुष्टयर्थ सर्व मुळ कागदपत्रे सादर करणे आवश्यक आहे. उमेदवार अर्जामध्ये केलेल्या दाव्याच्या पुष्टयर्थ मुळ प्रमाणपत्रे सादर करणार नाही अशा परिस्थित जागा वाटप आपोआप रद्द होईल व ती जागा पुढील फेरीमध्ये वाटपासाठी उपलब्ध होईल. अधिसूचित वेळापत्रकानुसार कागदपत्रांच्या स्वयं-पडताळणीच्या टप्प्यावर उमेदवारांना आवश्यक कागदपत्रे तयार ठेवण्याचा सल्ला देण्यात येत आहे.

६. नंतरच्या टप्यात, उमेदवाराने अर्जात केलेल्या खोट्या दाव्यावरून उमेदवाराला जागावाटप झालेली आहे असे आढळल्यास, असे जागावाटप/संस्थेमध्ये घेतलेला प्रवेश आपोआप रद्द होईल.

सही/-

मा. आयुक्त,
राज्य सामाईक प्रवेश परीक्षा कक्ष,
महाराष्ट्र राज्य, मुंबई